



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

محدث دیار شام علامہ محمد ناصر الدین البانی نے اپنی کتاب ”آداب الزفاف“ میں جو یہ فتویٰ دیا ہے کہ سونا استعمال کرنا عورتوں کے لئے بھی جائز نہیں ہے تو اس سے ہماری عورتیں شک و شبہ میں مبتلا ہو گئی ہیں اور وہ کہتی ہیں کہ جو عورتیں سونے کے زیورات استعمال کرتی ہیں۔ وہ خود بھی گمراہ ہیں اور دوسری عورتوں کو بھی گمراہ کرتی ہیں، اس مسئلہ میں آپ کا کیا ارشاد ہے خصوصاً سونے کے ان زیورات کے بارے میں جو گلے میں پہنے جاتے ہیں چونکہ یہ ایک اہم مسئلہ ہے، اسے بیان کرنے کی بہت ضرورت ہے لہذا امید ہے کہ آپ فتویٰ دے کر رہنمائی فرمائیں گے۔ اللہ تعالیٰ آپ کے گناہوں کو معاف فرمائے اور آپ کے علم میں بے پایاں اضافہ فرمائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

عورتوں کے لئے سونے کے زیورات استعمال کرنا حلال ہے خواہ وہ گلے کے استعمال کے ہوں یا کسی اور عضو کے کیونکہ حسب ذیل ارشاد باری تعالیٰ:

أَوْصِنْتُ نِسَاءَ فِي الْحُلِيِّ وَفِي الْبُخَامِ غَيْرِ مُبِينٍ ۝ ۱۸ ... سورة الزخرف

”کیا وہ جو زیور میں پرورش پائے اور جھگڑے کے وقت بات نہ کر سکے (اللہ کی بیٹی ہو سکتی ہے؟)“

کے عموم سے یہی ثابت ہوتا ہے کیونکہ اس میں اللہ تعالیٰ نے زیور کو عورتوں کی صفات میں سے شمار کیا ہے اور یہاں زیور بھی عام ہے خواہ وہ سونے کا ہو یا کسی اور چیز کا۔

احمد، ابوداؤد اور نسائی نے جید سند کے ساتھ امیر المومنین علی بن ابی طالب رضی اللہ عنہ سے روایت کیا ہے کہ رسول اللہ ﷺ نے اپنے دائیں ہاتھ میں ریشم اور بائیں میں سونا پکڑا اور فرمایا کہ ”یہ دونوں چیزیں میری امت کے مردوں کے لئے حرام ہیں۔“ اور ابن ماجہ کی روایت میں یہ الفاظ ہیں کہ ”یہ میری امت کی عورتوں کے لئے حلال ہیں۔“

احمد، نسائی، ترمذی، ابوداؤد، حاکم، طبرانی اور ابن حزم نے روایت کیا اور امام ترمذی، حاکم اور ابن حزم نے صحیح قرار دیا ہے۔۔۔ ابو موسیٰ اشعری رضی اللہ عنہ سے روایت کیا ہے کہ نبی کریم ﷺ نے فرمایا ”سونا اور ریشم میری امت کی عورتوں کے لئے حلال اور مردوں کے لئے حرام قرار دیا گیا ہے۔“

اس حدیث کو سعید بن ابی ہند اور ابو موسیٰ کے درمیان انقطاع کی وجہ سے مغلل قرار دیا گیا ہے لیکن انقطاع کی کوئی قابل اطمینان دلیل نہیں ہے اور کئی ائمہ نے اسے صحیح قرار دیا ہے، ان کے نام ہم ابھی ذکر کر آئے ہیں اگر مذکورہ علت کو صحیح بھی مان لیا جائے تو دیگر صحیح احادیث سے یہ علت ختم ہو جاتی ہے جیسا کہ ائمہ حدیث کے ہاں یہ معروف قاعدہ ہے، چنانچہ علماء سلف کا یہی مذہب تھا اور کئی ایک ائمہ نے اس بات پر نقل کیا ہے کہ عورت کے لئے سونا استعمال کرنا جائز ہے۔ مزید وضاحت کے لئے ہم یہاں علماء کے اقوال درج کرتے ہیں۔

جصاص نے اپنی تفسیر (ج ۳ ص ۳۸۸) میں سونے کے بارے میں بات کرتے ہوئے لکھا ہے کہ ”عورتوں کے لئے سونے کے استعمال کے جواز کی نبی کریم ﷺ اور حضرات صحابہ کرام رضی اللہ عنہم سے روایات،، ان روایات کی نسبت بہت نمایاں اور زیادہ مشہور ہیں جن سے ممانعت ثابت ہوتی ہے اور اس آیت (اس آیت کی طرف اشارہ ہے جو ہم نے ابھی تھوڑی دیر پہلے ذکر کی ہے) کی دلالت سے بھی بظاہر یہی معلوم ہوتا ہے کہ عورتوں کے لئے سونا استعمال کرنا جائز ہے اور پھر نبی کریم ﷺ اور حضرات صحابہ کرام رضی اللہ عنہم کے عہد سے لے کر آج تک عورتوں کا سونے کو استعمال کرنا تو اسے ثابت ہے، اس پر کبھی کسی نے اعتراض نہیں کیا لہذا اس طرح کی بات کے بارے میں اخبار آحاد کے حوالے سے کوئی اعتراض نہیں کیا جاسکتا۔“

الکلیا الہر اسی تفسیر القرآن (ج ۴ ص ۳۹۱) میں ”أَوْصِنْتُ نِسَاءَ فِي الْحُلِيِّ“ کی تفسیر میں لکھتے ہیں کہ ”یہ آیت اس بات کی دلیل ہے کہ عورتوں کے لئے زیورات استعمال کرنا جائز ہے۔ لہذا ہم بھی اسی بات پر ہے اور اس بات کی تائید کے لئے احادیث بھی بے شمار ہیں۔“

امام بیہقی، السنن الکبریٰ (ج ۳ ص ۱۳۲) میں بعض ایسی احادیث جو عورتوں کے لئے سونے اور ریشم کے جواز پر دلالت کرتی ہیں، ذکر کرنے کے بعد فرماتے ہیں کہ ”یہ اور ان کے ہم معنی دیگر احادیث اس بات پر دلالت کرتی ہیں کہ عورتوں کے لئے سونا اور ریشم جائز ہے اور ان احادیث کے منسوخ ہوجانے کی وجہ سے جو خاص طور پر عورتوں کے لئے سونا حرام ہونے پر دلالت کرتی ہیں، ہمارا استدلال یہ ہے کہ اب گویا اس بات پر اجماع ہے کہ عورتوں کے لئے سونا استعمال کرنا جائز ہے۔“

امام نووی المجموع (ج ۴ ص ۴۴۲) میں فرماتے ہیں کہ ”عورتوں کے لئے ریشم اور سونے چاندی کے زیورات پہننا جائز ہیں کیونکہ صحیح احادیث کے پیش نظر اس مسئلہ پر اجماع ہو چکا ہے۔“ انہوں نے (ج ۶ ص ۴۰) مزید لکھا ہے کہ ”تمام مسلمانوں کا اس پر اجماع ہے کہ عورتوں کے لئے سونے اور چاندی کے تمام انواع و اقسام کے زیورات مثلاً گونبد، ہار، انگوٹھی، کنگن، پازیب، بازو بند اور لاوغیرہ پہننا جائز ہیں نیز وہ تمام زیورات بھی جو گردن میں پہنے جائیں یا کسی اور عضو میں ”الغرض عورتوں کے لئے وہ تمام زیورات پہننا جائز ہیں جن کی وہ عادی ہوں اور اس مسئلہ میں کوئی اختلاف نہیں ہے۔“ نیز انہوں نے شرح صحیح مسلم میں باب ”تحریم خاتم الذہب علی الرجال ونسج ماکان من اباحث فی اول الاسلام“ (مردوں کے لئے سونے کی انگوٹھی پہننا حرام ہے اور شروع اسلام میں مردوں کے لئے اس کا جواز تھا تب منسوخ ہے) کے تحت لکھا ہے کہ ”اس بات پر تمام مسلمانوں کا

